

تذکرہ خانوادہ ولی اللہی، انیادگار دلی

محمد عبدالحلیم چشتی، ایم اے

سید احمد ولی اللہی خانوادہ ولی اللہی کے وہ فرد فرید ہیں، جن کی مساعی جمیلہ سے دہلی میں مطبع احمدی قائم ہوا، جس سے شاہ ولی اللہ، شاہ عبدالعزیز اور شاہ رفیع الدین رحمہم اللہ کے عربی اور فارسی کے مختصر و نادر رسائل اور ان کے اردو ترجمے شائع ہوئے۔

سید احمد نے مدرسہ عربیہ کو جو ۱۲۵۷ھ سے ویران ہو گیا تھا پھر سے آباد کیا تھا۔ موصوف ہی نے شاہ ولی اللہ اور ان کے نیک نام فرزندوں کے خزاںات کا احاطہ جو عدد کے بعد مسمار ہو چکا تھا دوبارہ کھجایا تھا۔ بلاشبہ ان کی یہ خدمات تاریخ میں بڑی اہمیت کے حامل ہیں اور مستقل مقالہ کی محتاج ہیں، ہم انشاء اللہ کسی اگلی فرصت میں اس پر روشنی ڈالیں گے۔

سید احمد ولی اللہی نے دلی کی مختصر و جامع تاریخ بھی اردو زبان میں لکھی ہے، جو دہلی سے یادگار دلی کے نام سے شائع ہوئی تھی اب نہیں ملتی ہے۔ اس کتاب میں مشاہیر اہل دلی کے خزاںات کے سلسلہ میں دلی کی جن نامور شخصیتوں کا تذکرہ

کیا ہے، ان میں خاندانہ ولی الہی کا تذکرہ بھی آگیا ہے اور شاہ عبدالرحیم سے شاہ عبدالغنی تک سب ہی بزرگوں کا ذکر اس میں کیا گیا ہے۔ ان کا تذکرہ اگرچہ مختصر ہے تاہم خاندانہ دلی کے ایک اہل علم کی باقیات صالحات سے ہونے کی بناء پر بڑی اہمیت کا حامل ہے، اسی وجہ سے اس کو مذکورہ بالا کتاب سے نقل کر کے ہندو ناظرین کیا جاتا ہے، جو الرحیم کے قارئین کے لئے دلچسپی سے خالی نہ ہو گا، اور پرفیوٹی سرخیاں ہم نے قائم کی ہیں۔

مہندیان | یہ ایک عمارت ہے جو کسی زمانہ میں عجیب و غریب ہوگی، چنانچہ مکانات جیسے در بنے تھے اور چار کونوں پر چار برجیاں تھیں ایک برجی بیچ میں قائم تھی۔

مہندیان کی وجہ تسمیہ | کہتے ہیں کہ ایک نواب صاحب کو حضرت غوث الاعظمؒ کی جناب میں نہایت عقیدت تھی اور ہندوستان میں رہ رہے کہ ہر برس حضرت غوث الاعظمؒ کی مہندیان بھرا کرتی ہیں یعنی کھیموں کی ایک برجی اونچی سی بنا کر کاغذ سے منڈھ کر اس کو روشن کرتے ہیں۔ ان نواب صاحب کے یہاں بھی مہندی کی روشنی ہوا کرتی تھی، جب وہ نواب ہوئے تو انہوں نے یہ عمارت مہندی کی صورت کی بنادی اور ہر برس اس میں روشنی کرنے لگے اور یہ مقام مہندیان مشہور ہوا اب بالکل کھنڈر پڑا ہے۔ دیکھنے سے ہرگز نہیں معلوم ہو سکتا کہ کیا عمارت تھی اور کس وضع پر بنی تھی۔

اس جگہ پر میدان میں دو آستانے نہایت متبرک ہیں،

اول مولانا شیخ عبدالعزیز شکر بار علیہ الرحمہ کا مزار ہے۔

دوسرا محکم محترم آستانہ جس کے انوار تمام ہندوستان کو محیط ہو رہے ہیں،

حضرت مولانا شاہ ولی اللہ صاحب علیہ الرحمہ کی درگاہ ہے، پختہ احاطہ بنا ہے، احاطہ کے اندر مسجد ہے، مسجد کے جنوب میں چبوترہ پر چوٹی کٹہرہ لگایا ہے۔ کٹہرے کے اندر ان حضرات کے مزار ہیں :

حضرت مولانا شاہ عبدالرحیم صاحب علیہ الرحمہ
 حضرت مولانا شاہ ولی اللہ صاحب علیہ الرحمہ
 حضرت مولانا شاہ عبدالعزیز صاحب علیہ الرحمہ
 حضرت مولانا شاہ رفیع الدین صاحب علیہ الرحمہ
 حضرت مولانا شاہ عبدالقادر صاحب علیہ الرحمہ

حضرت مولانا شاہ عبدالغنی صاحب علیہ الرحمہ والد ماجد حضرت مولانا شاہ اسماعیل شہید صاحب علیہ الرحمہ۔

ان کے علاوہ دیگر اہل و عیال کی قبریں ہیں صفحہ ۱۰۰ پر نقشہ سے پوری کیفیت معلوم ہوگی۔

شاہ ولی اللہ کے جدِ اعلیٰ شمس الدین کی حجاز سے آمد اور رہتک میں قیام شیخ وجیہ الدین کی دلی میں سکونت

یہ سب حضرات فاروقی نسب ہیں، حضرت امیر المؤمنین سیدنا عرفان فاروق رضی اللہ عنہ کی اولاد ہیں سب سے پہلے حضرت مفتی شمس الدین صاحب فاروقی عرب سے تشریف لائے اور رہتک میں مقیم ہوئے۔ جس وقت شاہجہان بادشاہ کا زمانہ ہوا تو مفتی صاحب کی اولاد میں مولانا شیخ وجیہ الدین علیہ الرحمہ موجود تھے۔ آپ دلی میں تشریف لائے اور اسی جگہ اقامت کی جس جگہ اب ان حضرات کے حرات ہیں۔ اس وقت یہ مقام چھترہ خوش نہ در کے نام سے مشہور تھا اور پرانی دلی کی آبادی اسی جگہ تھی۔ چنانچہ جا بجا مکانات اور مسجدوں کے کھنڈر دکھائی دیتے ہیں۔

مولانا وجیہ الدین علیہ الرحمہ کی شہادت کے بعد ان کے مدرسہ رحیمیہ کا قیام

صاحبزادہ مولانا شاہ عبدالرحیم صاحب علیہ الرحمہ نے درس و تدریس کا سلسلہ جاری کیا اور مدرسہ رحیمیہ قائم کیا۔ تمام دن قرآن و حدیث کا درس دیتے رات کو طالبانِ خدا کی توجہ دہی اور سلوک طے کرانے میں مشغول رہتے، ظاہری و باطنی دونوں علموں کی تعلیم دیتے۔ دورِ دُور کے لوگ حلقہٴ درس میں آتے عرب و عجم کے

طلبہ فیض اٹھاتے۔

نسبت کا اثر | نسبت اس قدر قوی تھی کہ ہزاروں آدمیوں پر یکساں اثر پڑتا۔

اخلاص کی کیفیت | اخلاص اور قرب کی یہ کیفیت تھی کہ سرور کائنات علیہ التیات کی مجلس میں شامل ہوتے۔ جلوت و خلوت میں رہتے۔

ولادت | آپ ۱۰۵۰ھ ہجری شاہجہان بادشاہ کے وقت میں پیدا ہوئے۔

علوم و فنون کی تحصیل | شرح عقائد نسفی، خیالی وغیرہ اپنے بڑے بھائی مولانا شیخ ابوالنسا محمد سے پڑھی۔ باقی مقول، منقول کی تمام کتابیں مولانا میرزا ہادی ابن قاضی اسلم سے پڑھیں۔

تصوف کی تحصیل و تکمیل | علم تصوف مولانا خواجہ خورشید ابن حضرت خواجہ باقی باللہ علیہ الرحمہ سے حاصل کیا علم سے فارغ ہوئے تو اللہ تعالیٰ کا شوق ہوا، بہت سے مشائخ سے فیض صحبت حاصل کیا۔ تین بزرگوں سے خرقہ خلافت پہنا،

اول حضرت خواجہ خورشید علیہ الرحمہ سے جو حضرت خواجہ باقی باللہ علیہ الرحمہ کے فرزند ادب خلیفہ تھے،

دوسرے حضرت قادری مہتمم سید عبداللہ صاحب علیہ الرحمہ سے جو شیخ آدم بخاری کی صحبت میں رہے تھے،

تیسرے حضرت خلیفہ ابوالقاسم اکبر آبادی علیہ الرحمہ سے جو مولانا ولی محمد صاحب خلیفہ حضرت امیر ابوالعلی صاحب اکبر آبادی کی صحبت میں رہے۔

وفات و مدفن | بادشاہ فرخ میر کے عہد میں ۱۲ صفر روز چہار شنبہ ۱۱۰۰ھ

شیریں کی عمر میں آپ کا وصال ہوا اور اسی جگہ اپنے ذکر و شغل کے حجرے میں مدفون ہوئے۔ آپ کے بعد آپ کے فرزند ارجمند

مولانا شاہ ولی اللہ صاحب علیہ الرحمہ خلیفہ اور جانشین ہوئے والد بزرگوار کے قدم پر قدم رہے۔

ولادت و تعلیم و تربیت ﷺ میں پیدا ہوئے، درسی کتابیں اپنے والد مرحوم سے سبقاً سبقاً پڑھیں، پھر قرآن شریف کا ترجمہ اخذ کیا۔ ۱۶ برس کی عمر تھی کہ شاہ عبدالرحیم صاحب نے انتقال کیا، آپ سجادہ نشین ہوئے اور طالبان ہدایت کو سید سے رستہ لگانا شروع کیا۔ تدریس کا سلسلہ جاری کیا۔ جوق جوق لوگ آنے شروع ہوئے۔ سینکڑوں طلب علم مستفیض ہوئے لگے۔ عجیب عجیب کتابیں تصنیف کیں۔ طبیعت میں اجتہادی قوت ازل سے ودیعت تھی کئی تھی۔ نئے نئے نکات نکالے، زمانہ میں شہرت حاصل کی۔ مسلم الثبوت استاذ مانے گئے۔ مانے ہوئے بزرگ مشہور ہوئے۔ حتیٰ کہ موافق و مخالف سب آپ کے اقوال سے سند پکڑنے لگے۔

مشائخِ حرمین سے روایتِ حدیث ﷺ ہجری میں خانہ کعبہ کی زیارت کو تشریف لے گئے، بڑے بڑے نامی علماء و مشائخ سے صحبتیں رہیں۔ حضرت شیخ ابو طاهر مدنی قدس سرہ اور دیگر مشہور مشائخِ عرب سے صحاح ستہ اور دیگر حدیث کی کتابوں کی سندیں اور روایت کی اجازت حاصل کی۔

بہت سے بزرگوں سے فرقہٴ خلافت پہنا اور ۱۴ رجب ۱۳۵۷ھ میں دہلی واپس تشریف لائے اور اپنے قیدی مکان میں اقامت کی۔ مدرسہ رحیمیہ کو رونق دی۔ حدیث و تفسیر کا درس دینا شروع کیا گویا شیخ عبدالحق محدث دہلوی علیہ الرحمہ کے بعد اس زمانہ میں آپ نے حدیث، تشریف کو فروغ بخشا، اطراف ہندوستان میں آپ کی حدیث دانی کی شہرت ہوئی، غالب علموں کے پرے کے پرے آنے شروع ہوئے پرانی دلی دارالحدیث بن گئی۔

روشن اختر محمد شاہ بادشاہ کا زمانہ تھا اس نے چاہا کہ مولانا کے دم سے شاہجہان آباد

کو عزت ہو تو کیا کہنا ہے۔ لہذا مولانا کو یہاں بلایا اور ایک عالیشان مکان رہنے کے لئے عنایت فرمایا جس کا تفصیلی ذکر مدرسہ کے متعلق گزر چکا ہے۔ آپ مع اہل میل شہر میں آ رہے اور قدیم بلکہ غیر آباد پڑی رہی۔

وفات | ۱۳۷۷ھ ہجری میں تریستھ برس کی عمر میں آپ کی وفات ہوئی۔ اپنے والد ماجد کے قریب مدفون ہوئے، اس مصرعہ سے سال وفات معلوم ہوتا ہے:

او بود امام اعظم دین

آپ کے بعد آپ کے چار فرزند باقی رہے۔ سب میں بڑے 'مولانا شاہ عبدالعزیز علیہ الرحمہ' تھے۔ علم، عمل، فہم، فراست، حافظہ، تحریر، تقریر، تقویٰ، طہارت، امانت، دیانت میں یکتا شمار کئے جاتے تھے۔

ولادت | ۱۳۷۷ھ ہجری میں پیدا ہوئے، تمام کتابیں اپنے والد مولانا شاہ ولی اللہ صاحب علیہ الرحمہ اور مولانا شاہ محمد عاشق علیہ الرحمہ اور مولانا خواجہ امین اللہ صاحب علیہ الرحمہ سے پڑھیں اور حدیث کی سند اور روایت کی اجازت اپنے والد مرحوم سے حاصل کی۔ بہت سے رسائل تصنیف کئے، تفسیر عزیزی لکھنی شروع کی مگر افسوس نا تمام رہی دن کو پڑھاتے، رات کو توبہ دہی میں مصروف رہتے، ظاہری باطنی دونوں فیض جاری تھے اور اب بھی برابر وہی بات چلی آتی ہے۔

خلفاء اور تلامذہ | مولانا سید احمد صاحب دہلوی شہید علیہ الرحمہ، مولانا سید احمد صاحب کانپوری علیہ الرحمہ جیسے مقتدا آپ کے خلیفہ تھے۔ مولانا سید محبوب علی صاحب دہلوی، مولانا رشید الدین خان صاحب دہلوی، مولانا حسن علی صاحب لکھنؤ وغیرہ جیسے مستند علماء آپ کے شاگرد تھے۔

وفات | ۱۳۷۷ھ ہجری میں صبح کے وقت آپ کا وصال ہوا اور اپنے والد مرحوم کے پاس مدفون ہوئے۔ مومن خان دہلوی نے آپ کی تاریخ لکھی ہے:

انتخابِ نسخہ میں مولوی عبدالعزیز
جانبِ ملکِ عدم تشریف فرما ہوئے
ہے ستم لے پر خنجر تو کس کو یہاں کھلے گیا
جب ٹھانی نفس اک عالم تہ و بالا ہوا
کیا کس و نا کس پہ تھامد کیا جس وقت نفی
جلس در فاقہ کین تعزیرۃ میں نہیں بھی تھا
دست ہیلاد اجل سے بے سُر پا ہو گئے
بیعدیل و بیتطیر و بیمثال و بیمثیل
اگیا تھا کیا کہیں مٹوں کے ایمان میں غل
کیا کیا یہ ظلم تو نے بے کسوں پر اے اجل
لوٹا تھا خاک پر ہر قدسی گروں محل
ڈالتا تھا خاک سر پر ہر عزیز و مبتذل
جب پڑھی تاریخِ موت نے یہ اگر بدل
فردین فضل و ہنر لطف و کرم علم و عمل

حضرت شاہ ولی اللہ صاحب علیہ الرحمہ کے دوسرے بیٹے شاہ عبدالعزیز علیہ الرحمہ
سے چھوٹے مولانا شاہ رفیع الدین صاحب علیہ الرحمہ لکھتے زمانہ تھے، ہر علم میں یگانہ
تھے۔

تکمیلِ علوم | حدیث تفسیر کی سند اپنے والدِ بزرگوار اور ان کے نلیفہ عظیم شاہ محمد شفیق
علیہ الرحمہ سے حاصل کی تھی، فنونِ ادبیہ میں مرجعِ خلافت تھے، علومِ عقلیہ
میں مجتہدانہ طبیعت رکھتے تھے۔

درس و تدریس | جس وقت مولانا شاہ عبدالعزیز ضعیف ہو گئے تو تدریس کا سلسلہ
آپ ہی سے قائم رہا رات دن پڑھاتے، بڑے بڑے جید
طار استفادہ کی غرض سے آتے اور باہر اد جاتے۔

تصنیفات | اکثر رسائل آپ کی تصنیف سے موجود ہیں، کچھ طبع ہو گئے ہیں، کچھ
قلمی لکھی ہوئی ہیں۔ ترجمہ اردو قرآن شریف آپ کا یادگار ہے۔
آخر عمر تک درس تدریس کے شیدائی رہے۔

وفات | ۱۳۷۷ھ میں ستر برس کی عمر میں وفات پائی اور اپنے والد کے پائینتی
مدفون ہوئے۔

تیسرے بیٹے "مولانا شاہ عبدالقادر علیہ الرحمہ" عالم، فاضل، متوکل، مستغنی اللزاج
تھے۔ دنیا سے نفرت کرتے۔ جامعِ محافل سے کنارہ کرتے۔ تحصیلِ علوم سے فراغت

پاکر اکبری مسجد کے ایک حجرہ میں تمام عمر بسر کر دی۔ رات دن ذکر اللہ میں مشغول رہتے
اہل دنیا کی طرف مطلق التفات نہ کرتے، اس لئے تصنیف و تالیف وغیرہ کی طرف
بھی چنداں توجہ نہ ہوتی۔

ترجمہ و تفسیر | ترجمہ قرآن شریف اور موضع القرآن۔ یہ دو نایاب چیزیں آپ
کی یادگار ہیں، جن پر سبے بلامبالغہ ہزار کتابیں بتا رہیں۔

ظاہر میں سیدھا سادہ محض اللفظ ترجمہ معلوم ہوتا ہے مگر حقیقت میں ہوا
کوٹ کوٹ کر بھرے ہیں، بڑی بڑی صنعتیں قائم کی ہیں اس کا لطف وہی عمار
جانتے ہیں جن کو علم تفسیر اور عربی اردو محاورات میں مہارت ہے۔ عام لوگ کیا سمجھ
سکتے ہیں۔

آپ کو شاہ عبدالعدل صاحب علیہ الرحمہ سے شرف بیعت حاصل تھا اور ان
کو خواجہ محمد ناصر اور خواجہ محمد زبیر رحمۃ اللہ علیہما سے اور خواجہ ناصر علیہ الرحمہ کو شاہ
سدا اللہ صاحب المعروف بہ شاہ گلن قدس سرہ سے۔
نیز شاہ عبدالقادر صاحب کو خواجہ میر درد علیہ الرحمہ نے فیض صحبت حاصل تھا۔
بہت سے لوگ آپ سے مرید تھے، متعدد غلیفہ ہوتے۔

ولادت و وفات | آپ ۱۲۶۷ھ بمطابق ۱۸۵۱ء میں پیدا ہوئے اور ۱۳۲۲ھ بمطابق ۱۹۰۴ء
کی عمر میں وفات پائی اور اپنے جدِ امجد شاہ عبدالرحیم صاحب
کے پائین مدفون ہوئے۔

شاہ ولی اللہ صاحب کے چوتھے صاحبزادہ 'مولانا شاہ عبدالغنی صاحب علیہ الرحمہ'
اتباع شریعت میں بے نظیر تھے باوجود اہل و عیال کے اہل دنیا سے نفرت تھی۔ وضع
لباس، خلق تمام باتیں اپنے والدِ بزرگوار سے ملتی جلتی تھیں۔

تحصیل و تکمیل علوم | حدیث تفسیر کی تحصیل اپنے دونوں بڑے بھائی مولانا شاہ

لے موضع قرآن اس کا تازیخی نام ہے۔ چشتی

رفیع الدین صاحب اور حضرت مولانا شاہ عبدالعزیز صاحب علیہ الرحمہ سے حاصل کی۔
وفات ۱۲۲۷ ہجری ۵۷ برس کی عمر میں وفات پائی اور مولانا شاہ عبدالقادر صاحب علیہ الرحمہ کے متفصل مدفون ہوئے۔

اس کٹہرے کے اندر حسب ذیل بزرگ اور مدفون ہیں :

مولانا مخصوص اختر صاحب

مولانا محمد موسیٰ صاحب

مولانا محمد نیر صاحب خلیف مولانا اسماعیل صاحب شہید

والدہ : سیدہ شاہ عبدالعزیز صاحب

والدہ ماجدہ حضرت شاہ ولی اختر صاحب

مولانا شاہ عبدالقادر و مولانا شاہ رفیع الدین و مولانا شاہ عبدالغنی صاحب

کی صاحبزادیاں۔

احقر کی والدہ یعنی مولوی محمد موسیٰ صاحب کی صاحبزادی ، مولوی مخصوص اختر صاحب کی زوجہ ، کٹہرہ کے باہر احاطہ کے اندر ودیگر اہل و عیال حضرت و اخوند برہان صاحب علیہ الرحمہ شاگرد حضرت مولانا شاہ عبدالقادر صاحب ، صاحبزادے مولانا شیخ محمد صاحب محدث تھانوی علیہ الرحمہ ، و مولوی عنایت الرحمن خان صاحب رئیس دلی و منشی اموجان صاحب و دیگر معتقدین و متوسلین خاندان و قاضی محمد زبیر صاحب چشتی نظامی علیہ الرحمہ ، مولوی حافظ سید محمد صاحب مرحوم امام جامع مسجد اور کٹہرے کے غریب جانب احاطہ سے باہر مومن خان دہلوی علیہ الرحمہ کی قبر ہے جو دلی کے مشہور زبان داں ، سخن فہم ، فصیح بلیغ شاعر گزرے ہیں ۔

یہ جگہ جہاں ان حضرات کے مزارات ہیں غدر کے بعد سے بالکل خراب ہو گئی تھی ، احاطہ تک مسمار ہو گیا تھا تمام دن چرواہے مولیشی چراتے تھے اور جانور قبروں پر بول و براز کرتے تھے ، جس سے تمام مسجد کا صحن اور مقابر نجس رہتے تھے ، اس کے علاوہ میونسپل کمیٹی نے اس موقعہ کو نزول میں داخل کر لیا تھا اور یہ زمین

ٹھیک پر دی جاتی تھی اور پاندماری کے حدود میں آجانے سے اس زمانہ میں رستہ نگہ چلنا محال ہوتا ہے۔

ہر چند طبیعت کو پریشانی ہوتی تھی مگر بیکسی کے ہاتھوں گرفتار تھا۔ کس نے کہتا اور کون سنتا، مگر خدا کا شکر ہے کہ تھوڑا سا ٹکڑا قبرستان کا نزول سے نکلا گیا، اور ۱۳۱۷ھ ہجری میں اس قدر کا احقر نے احاطہ بنوایا۔ اور بزرگوں کے حوزہ جو غرق میں آگئے تھے، ایک چبوترہ پران کا نشان قائم کر کے چوٹی منہرہ لگا دیا اور دو آدمی خدمتگار مقرر کر دیئے تاکہ پوری حفاظت ہو جائے اور بول و برازی اور دیگر امور جن سے مقابر کی توہین ہوتی ہو نہ ہونے پائیں۔ مگر ابھی تمام قبرستان کی زمین اور قبور نزول میں آئی ہوئی ہیں خدا کرے بہت جلد کوئی سامان ہو جائے جس سے یہ مکرم قبرستان نزول سے نکل جائے اور اہل اسلام کے برگزیدہ لوگوں کی اور ان حضرات کے اہل و عیال کی قبریں پیشاب پاخانہ وغیرہ کی نجاست سے محفوظ ہو جائیں۔

مزارات کی حفاظت اور مطہر کے اجراء سے اپنا مطلب صرف یہ ہے کہ بزرگوں کے نشانات قائم رہیں اور ان حضرات کا فیض جاری و ساری رہے۔

(۱) التسمیل لعلم التوریت (عربی) قیمت ۱/-

(۲) میراث کی آسان و جامع کتاب (اردو) قیمت ۱/۵۰

علم میراث کی اہمیت اس سے ظاہر ہے کہ علوم اسلامیہ کا اس کو ادھار قرار دیا گیا ہے لیکن فنی لحاظ سے یہ علم بڑا دشوار ہے اس کو سہل ترین صورت میں پیش کرنے کی ضرورت تھی۔ مولانا محمد رفیع صاحب سابق مدرس موجد العلوم مکہ مکرمہ نے عربی میں التسمیل لعلم التوریت نامی آسان کتاب لکھ کر اس ضرورت کو پورا کیا ہے اور بالکل نئے طریقے پر بتوں سے مشکل مسائل کو سہل کر دیا ہے اور ساتھ ہی اردو زبان طبع کے لئے اس کا اردو ترجمہ ”میراث کی آسان و جامع کتاب“ کے نام سے بھی شایع کیا ہے۔ ان کتابوں کے پڑھنے سے علم میراث کے مسائل بخانہ میں بھی آسانی ہوتی ہے۔

مولانا محمد رفیع - محلہ کلاں کوٹ - متصل مبول باغ - کراچی ۷۔